

ಡಾ. ವಿ. ಎಸ್. ಆಚಾರ್ಯ. — ಸರ್ಕಾರದವರು ಯಾವಾಗಲೂ ಸಂಪನ್ಮೂಲ ಮತ್ತು ಆದ್ಯತೆಯ ಬಗ್ಗೆ ಹೇಳುತ್ತಾರೆ. ನಮ್ಮ ಕರಾವಳಿ ಪ್ರದೇಶದಲ್ಲಿ ಸವಳು ಭೂಮಿ ಜಾಸ್ತಿ ಇದೆ. ಅಂಥ ಕಡೆ ಒಳ್ಳೆಯ ಕುಡಿಯುವ ನೀರು ಸಿಗುವುದು ಕಷ್ಟ. ಬಡವರು ಮತ್ತು ಮೀನುಗಾರರು ವಾಸಮಾಡುವಂಥ ಕಡೆಗಳಲ್ಲಿ ತಾವು ಆದ್ಯತೆ ಮೇಲೆ ಕುಡಿಯುವ ನೀರನ್ನು ಒದಗಿಸುವ ಕೆಲಸಮಾಡಬೇಕು.

ಶ್ರೀ ಅಬ್ದುಲ್ ನಜೀರ್ ಸಾಬ್. — 1976ರಿಂದ ಮಂಜೂರಾದಂಥ ಕೆಲಸಗಳು ಇನ್ನೂ ಮುಗಿದಿಲ್ಲ. ಇವುಗಳನ್ನೆಲ್ಲಾ ಮುಗಿಸಲು 80 ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ಈ ಹಿಂದಿನ ಸರ್ಕಾರದವರು ಪ್ರತಿ ಕೆಲಸಕ್ಕೂ ಒಂದೊಂದು ಸಾವಿರ ರೂಪಾಯಿಗಳನ್ನು ಕೊಟ್ಟು ಕೊಂಡು ಬಂದಿದ್ದಾರೆ. ಆದರೆ ನಾವು ಹೋದ ವರ್ಷ ಇವುಗಳ ಪೈಕಿ ಆದ್ಯತೆಯ ಮೇಲೆ 420 ಕೆಲಸಗಳನ್ನು ಮಾಡಿ ಮುಗಿಸಿದ್ದೇವೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮತ್ತು ಹೊಸದಾಗಿ 20 ಕೆಲಸಗಳನ್ನು ತೆಗೆದುಕೊಳ್ಳುವ ಬಗ್ಗೆ ಸರ್ವೆ ಕೆಲಸ ಮುಗಿದಿದೆ. ಈ ಸಲ ಎಷ್ಟು ಕೆಲಸಗಳನ್ನು ತೆಗೆದುಕೊಳ್ಳಬೇಕು ಎಂಬ ಬಗ್ಗೆ ತಮ್ಮ ಸಲಹೆಯನ್ನು ಪಡೆಯುತ್ತೇವೆ. ಸವಳು ಭೂಮಿ ಇರುವ ಕಡೆ ಕುಡಿಯುವ ನೀರನ್ನು ಒದಗಿಸಲು ಹೊಸ ಯೋಜನೆಯನ್ನು ಮಾಡಬೇಕೆಂದಿದ್ದೇವೆ.

ಶ್ರೀ ಅಬ್ದುಲ್ ನಜೀರ್ ಸಾಬ್. — ಮಾನ್ಯ ಅಧ್ಯಕ್ಷರೇ ಹೋದಸಲ ನಾನು ಈ ಪ್ರಶ್ನೆ ನಂ. 221 (650)ಕ್ಕೆ ಬೇರೆ ನಂಬರ್‌ನಲ್ಲಿ ಇದೇ ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇನೆ.

ಅಲ್ಪ ಕಾಲಾವಧಿಯ ಪ್ರಶ್ನೆ

ವಿಷಯ : ಸರ್ಕಾರಿ ಮುದ್ರಣಾಲಯದಲ್ಲಿ ಆಸ್ತವ್ಯಸ್ತ ಆಡಳಿತ.

ಪ್ರ. ಸಂಖ್ಯೆ 29 ಶ್ರೀ ಬಿ. ಜಿ. ಬಣಕಾರ್ (ಹಿರಕೆರೂರ್). —

(ಅ) ರಾಜ್ಯದಲ್ಲಿ ಸರ್ಕಾರಿ ಮುದ್ರಣಾಲಯಗಳು ಎಷ್ಟು ಹಾಗೂ ಎಲ್ಲಿ ಇವೆ;

(ಆ) ಬೆಂಗಳೂರು ಸರ್ಕಾರಿ ಮುದ್ರಣಾಲಯದಲ್ಲಿ ಎಷ್ಟು ಜನ ಸೇವಕರಿದ್ದಾರೆ ;

(ಇ) ಸರ್ಕಾರಿ ಮುದ್ರಣಾಲಯಗಳ ಸರ್ಕಾರಿ ಪ್ರಕಟಣೆಗಳ ಮುದ್ರಣ ಕಾರ್ಯವು ತೃಪ್ತಿಕರವಾಗಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ನೌಕರರಿಗೆ ಒದಗಿಸುವ ಸರ್ಕಾರಿ ವಿವಿಧ ಇಲಾಖೆಗಳ ವರದಿ ಹಾಗೂ ಇತರ ವರದಿಗಳ ಮುದ್ರಣ ಅತಿ ಸಣ್ಣ ಅಕ್ಷರಗಳಲ್ಲಿ ಹಾಗೂ ಓದಲಿಕ್ಕಿಬಾರದ ರೀತಿಯಲ್ಲಿ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಉ) ಮುದ್ರಣಾಲಯಗಳ ಆಸ್ತವ್ಯಸ್ತ ಆಡಳಿತಕ್ಕೆ ಕಾರಣರಾಗಿರುವವರ ಮೇಲೆ ಶಿಸ್ತಿನ ಕ್ರಮವನ್ನು ಸರ್ಕಾರದವರು ತೆಗೆದುಕೊಳ್ಳುವರೆ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು). —

(ಅ) 6 ಮುದ್ರಣಾಲಯಗಳಿವೆ. ಬೆಂಗಳೂರಿನಲ್ಲಿ ಕೇಂದ್ರ ಮುದ್ರಣಾಲಯ ಮತ್ತು ಹೈ ಕೋರ್ಟ್ ಪ್ರೆಸ್ ಧಾರವಾಡ, ಗುಲರ್ಗಾ ಮತ್ತು ಮಡಕೇರಿಗಳಲ್ಲಿ ತಲಾ ಒಂದೊಂದು ಮತ್ತು ಪತ್ಯ ಪುಸ್ತಕ ಮುದ್ರಣಾಲಯ, ಮೈಸೂರು.

(ಆ) 1969 ನೌಕರರಿದ್ದಾರೆ.

(ಇ) ಕೆಲವು ಸರ್ಕಾರಿ ಪ್ರಕಟಣೆಗಳ ಮುದ್ರಣ ಸಮರ್ಪಕವಾಗಿಲ್ಲದಿರುವುದು ಕಂಡುಬಂದಿದೆ.

(ಈ) ಬಂದಿದೆ.

(ಉ) ಇತ್ತೀಚೆಗೆ ಅತ್ಯಂತ ಅವಸರದಲ್ಲಿ ಮುದ್ರಿಸಬೇಕಾಗಿ ಬಂದ ಕೆಲವು ವರದಿಗಳು ಸಣ್ಣ ಅಕ್ಷರಗಳಲ್ಲಿ ಮುದ್ರಿಸಲ್ಪಟ್ಟು ಓದಲು ಕಷ್ಟವಾಗಿದ್ದುದು ಗಮನಕ್ಕೆ ಬಂದಕೂಡಲೆ ಅದನ್ನು ನಿವಾರಿಸಲಾಗಿದೆ. ಈಗಾಗಲೇ ಉಳಿದ ವರದಿಗಳನ್ನು ಇನ್ನು ದೊಡ್ಡ ಅಕ್ಷರಗಳಲ್ಲಿ ಓದಲು ಸೇಗಮವಾದ ರೀತಿಯಲ್ಲಿ ಮುದ್ರಿಸಿ ಒದಗಿಸಲಾಗಿದೆ. ಮುಂದೆಯೂ ಉತ್ತಮ ಮುದ್ರಣವನ್ನು ಮಾಡಲಾಗುತ್ತದೆ. ಆದ್ದರಿಂದ ಶಿಸ್ತಿನ ಕ್ರಮವನ್ನು ತೆಗೆದುಕೊಳ್ಳುವ ಅವಶ್ಯಕತೆ ಬರುವುದಿಲ್ಲ.

ಶ್ರೀ ಬಿ. ಜಿ. ಬಣಕಾರ್ — ಮಾನ್ಯ ಅಧ್ಯಕ್ಷರೇ, ಪ್ರತಿ ವರ್ಷವೂ ಅಂದರೆ 1978ರಿಂದ 1980ರ ವರೆಗೆ ಆಯಾ ವರ್ಷದಲ್ಲಿ ಜಾರಿಗೆ ಬಂದಂಥ ಕಾಯಿದೆಗಳನ್ನು ಆಯಾ ವರ್ಷದಲ್ಲಿಯೇ ಮುದ್ರಿಸಿ ಸಾರ್ವಜನಿಕರಿಗೆ ಮತ್ತು ವಕೀಲರಿಗೆ ಒದಗಿಸುತ್ತಿದ್ದರು. ಆದರೆ ಕಳೆದ ನಾಲ್ಕು ವರ್ಷಗಳಿಂದ ಸರ್ಕಾರಿ ಮುದ್ರಣಾಲಯದಲ್ಲಿ ಈ ಕಾಯಿದೆಗಳನ್ನು ಸಕಾಲದಲ್ಲಿ ಮುದ್ರಣ ಮಾಡದೆ ಕಾರಣ ಸಾರ್ವಜನಿಕರಿಗೆ ಸಿಗುತ್ತಿಲ್ಲ. ಇನ್ನು ಮುಂದೆಯಾದರೂ ಆಯಾ ವರ್ಷ ಜಾರಿಗೆ ಬಂದಂಥ ಆಕ್ಟ್‌ಗಳನ್ನು ಆಯಾ ವರ್ಷದಲ್ಲಿಯೇ ಮುದ್ರಿಸಿ, ಸಾರ್ವಜನಿಕರಿಗೆ ಮತ್ತು ವಕೀಲರಿಗೆ ಕೊಡುವಂಥ ವ್ಯವಸ್ಥೆಯನ್ನು ಮಾನ್ಯ ಮಂತ್ರಿಗಳು ಮಾಡಬೇಕು.

ಇನ್ನು ಮುದ್ರಣಾಲಯದಲ್ಲಿ ಇರುವಂಥ ಅಧಿಕಾರಿ ಸ್ವತಃ ಒಂದು ಪ್ರಿಂಟಿಂಗ್ ಪ್ರೆಸ್ ನಡೆಸುತ್ತಿದ್ದಾರೆ ಎಂಬ ವದಂತಿ ಇದೆ. ಇದು ನಿಜವೇ ಅಥವಾ ಸುಳ್ಳೇ ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಮತ್ತು ಇಲ್ಲಿ ಕೆಲಸಮಾಡುವಂಥ ನೌಕರರು ಹಾಜರಿ ಪುಸ್ತಕದಲ್ಲಿ ಸಹಿಮಾಡಿ, ನಂತರ ಖಾಸಗಿ ಪ್ರಿಂಟಿಂಗ್ ಪ್ರೆಸ್‌ಗಳಲ್ಲಿ ಕೆಲಸಮಾಡುತ್ತಾ ಇರುವುದು ನಿಜವೇ ? ಇಲ್ಲಿನ ನೌಕರರು ಸರಿಯಾಗಿ ಕೆಲಸಮಾಡುತ್ತಾ ಇಲ್ಲ ಎಂಬುದು ತಮ್ಮ ಗಮನಕ್ಕೆ ಬಂದಿದೆಯೇ ? ಈ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಬಿ. ರಾಜಯ್ಯ.— ಮಾನ್ಯ ಸದಸ್ಯರು ಒಟ್ಟಿಗೆ ಮೂರು ಪ್ರಶ್ನೆಗಳನ್ನು ಕೇಳಿದ್ದಾರೆ. ಮೊದಲನೆಯದು ಸರ್ಕಾರದ ಆಕ್ಟೋಗಳನ್ನು ಪ್ರತಿವರ್ಷವೂ ಮುದ್ರಿಸಿಕೊಡಲಿಕ್ಕೆ ಸಾಧ್ಯವೇ ಎಂದು ಕೇಳಿದ್ದಾರೆ. ಒದಗಿಸಿಕೊಡುವುದಕ್ಕೆ ಸಾಧ್ಯವಾಗುತ್ತದೆ. ಎರಡನೆಯದು ಇಲ್ಲಿ ಕೆಲಸಮಾಡತಕ್ಕ ಅಧಿಕಾರಿ ಸ್ವತಃ ಒಂದು ಮುದ್ರಣಾಲಯವನ್ನು ನಡೆಸುತ್ತಿದ್ದಾರೆಂದು ಹೇಳಿದ್ದಾರೆ. ಅದನ್ನು ವಿಚಾರಣೆ ಮಾಡಬೇಕಾಗಿದೆ ; ವಿಚಾರಿಸುತ್ತೇನೆ. ಮೂರನೆಯದು, ಇಲ್ಲಿ ಕೆಲಸಮಾಡತಕ್ಕ ಕೆಲವು ನೌಕರರು ಹಾಜರಿ ಹಾಕಿ ಬೇರೆಡೆ ಕೆಲಸ ಮಾಡುತ್ತಾರೆಂದು ಹೇಳಿದ್ದಾರೆ. ಅದನ್ನು ವಿಚಾರ ಮಾಡುತ್ತೇನೆ. ಅಲ್ಲಿ ಹಾಜರಿ ಹಾಕಿ ಪೆಂಚೆಮಾಡಿ ಹೊರಗೆ ಹೋಗುತ್ತಾರೆ ಅನ್ನುವುದರಲ್ಲಿ ಡೈರೆಕ್ಟರ್‌ರವರು ನೌಕರರ ಮೇಲೆ ಮತ್ತು ನೌಕರರು ಡೈರೆಕ್ಟರ್‌ರವರ ಮೇಲೆ ದೂರುಗಳನ್ನು ಹೇಳುತ್ತಾರೆ. ಇದನ್ನು ವಿಚಾರಣೆಮಾಡಿ ಸರಿಪಡಿಸುವುದಕ್ಕೆ ಪ್ರಯತ್ನಪಡುತ್ತೇನೆ. ಸರಿಪಡಿಸುವುದಕ್ಕೆ ಆಗುವುದಿಲ್ಲವೆಂದಾಗ ಮಾತ್ರ ತಪ್ಪನ್ನು ಒಪ್ಪಿಕೊಳ್ಳುತ್ತೇನೆಂದು ಹೇಳುತ್ತೇನೆ.

Sri A. Lakshmisagar (Minister of Law & Parliamentary Affairs).— Sir I beg to lay on the table of the House the Questions for Written Answers—Forty fifth list.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು.

ವಿಷಯ : ರಾಜ್ಯದಲ್ಲಿ ಕುರಿ ಸಾಗಾಣಿಕೆಗೆ ಮೀಸಲು ಜಮೀನುಗಳನ್ನು ಕಾಯ್ದಿರಿಸುವುದು.

ಪ್ರ. ಸಂಖ್ಯೆ 569 (1556) ಶ್ರೀ ಕೆ. ಮಲ್ಲಪ್ಪ (ಹರಿಹರ).— ಮಾನ್ಯ ಪಶು ಸಂಗೋಪನಾ ಹಾಗೂ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿರುವ ಕುರಿಗಳ ಹಾಗೂ ಈ ವೃತ್ತಿಯನ್ನು ಅವಲಂಬಿಸಿರುವ ಜನಗಳ ಸಂಖ್ಯೆ ಎಷ್ಟು ; ಮತ್ತು ಅವರಿಗಿರುವ ಸೌಲಭ್ಯಗಳೇನು ;

(ಆ) ಈ ಕುರಿಗಳು ಮೇಯಲು ಇರುವ ಜಮೀನು ಕಡಿಮೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಇ) ಹಾಗಿದ್ದಲ್ಲಿ ಸಾಕಷ್ಟು ಪ್ರಮಾಣದ ಅರಣ್ಯ ಪ್ರದೇಶವನ್ನಾಗಲಿ ಅಥವಾ ಗೋಮಾಳವನ್ನಾಗಲಿ ಕಾಯ್ದಿರಿಸಲು ಸರ್ಕಾರದವರು ಕ್ರಮ ಕೈಗೊಂಡಿರುವರೆ ;

(ಈ) ಹಾಗಾದರೆ ಎಲ್ಲಿ ಎಲ್ಲಿ ಎಷ್ಟು ಪ್ರದೇಶವನ್ನು ಕಾಯ್ದಿರಿಸಲಾಗಿದೆ ;

(ಉ) ಹೀಗೆ ಕಾಯ್ದಿಟ್ಟ ಜಮೀನನ್ನು ರಾಜ್ಯದಲ್ಲಿರುವ ಉಣ್ಣೆ ಮತ್ತು ಕುರಿ ಅಭಿವೃದ್ಧಿ ಮಂಡಳಿಗೆ ವಹಿಸಿಕೊಡಲಾಗುವುದೇ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್ (ಪಶುಪಾಲನೆ, ಪಶು ವೈದ್ಯಕೀಯ ಹಾಗೂ ತೋಟಗಾರಿಕೆ ಸಚಿವರು).—

(ಅ) 1977ರ ಗಣಿತೀಯ ಪ್ರಕಾರ ರಾಜ್ಯದಲ್ಲಿರುವ ಕುರಿಗಳ ಸಂಖ್ಯೆ 45,36,481 ಹಾಗೂ ಈ ವೃತ್ತಿಯನ್ನು ಅವಲಂಬಿಸಿರುವ ಜನಗಳ ಸಂಖ್ಯೆ 87,970. ಆರೋಗ್ಯ ರಕ್ಷಣೆಗಾಗಿ ಪಶು ಚಿಕಿತ್ಸಾಲಯಗಳು ಈಗಾಗಲೇ ಕೆಲಸ ನಿರ್ವಹಿಸುತ್ತಿವೆ. ಅವುಗಳ ಮೂಲಕ ಕುರಿಗಳಿಗೆ ಸಕಾಲದಲ್ಲಿ ಆರೋಗ್ಯ ರಕ್ಷಣೆ ಮಾಡಲಾಗುತ್ತಿದೆ. ಅಲ್ಲದೆ ಈ ಇಲಾಖೆಯು ಕುರಿ ಮತ್ತು ಉಣ್ಣೆ ವಿಸ್ತರಣಾ ಕೇಂದ್ರಗಳ ಮುಖಾಂತರ ಕುರಿಗಳು ಬೆದೆಗೆ ಬಂದಾಗ ಉತ್ತಮ ಬಿತ್ತನೆಯ ಟಗರುಗಳಿಂದ ಬೆದೆ ಮಾಡಿಸುವುದು ಮತ್ತು ಕುರಿ ಉತ್ಪಾದಕರುಗಳಿಗೆ ಅಲ್ಪಾವಧಿಯ ತರಬೇತಿ ನೀಡುವುದು. ತರಬೇತಿಯಲ್ಲಿ ಕುರಿಗಳನ್ನು ಸಾಕುವುದು, ಉಣ್ಣೆ ಉತ್ಪಾದನೆಯ ಬಗ್ಗೆ, ಅವುಗಳಿಗೆ ಪೌಷ್ಟಿಕ ಆಹಾರವನ್ನು ಕೊಡುವ ಬಗ್ಗೆ ತರಬೇತಿಯನ್ನು ನೀಡಲಾಗುತ್ತಿದೆ. ಕುರಿ ಪೋಷಕರ ಸಂಘದವರಿಂದ ಹಾಸುಗಂಬಳಿ, ಕಂಬಳಿ ಇತ್ಯಾದಿಗಳನ್ನು ನೇಯಿ ಮಾಡುವ ಬಗ್ಗೆ ತರಬೇತಿ ನೀಡಲಾಗುತ್ತಿದೆ.

(ಆ) ಹೌದು.